

கடந்த 2 ஆண்டுகளில் '100 நாள் வேலைத்திட்டத்திற்கு'

தமிழ்நாட்டிற்கான நிதி பாதியாக குறைப்பு!

ஒன்றிய அரசின் நடவடிக்கையால் மனித உழைப்பு நாட்களும் குறைந்துவிட்டது!

சென்னை, ஜூன் 22- 100நாள் வேலைத்திட்டத்தில், தமிழகத்திற்கான நிதி கடந்த 2 ஆண்டுகளில் பாதியாக குறைக்கப்பட்டுள்ளது.

இந்தியாவில் வருமையை குறைக்க கிராமப்புற மக்கள் வாழ்க்கைத் தரத்தை உயர்த்தவும் மகாத்மா காந்தி தேசிய ஊரகவேலைவாய்ப்பு திட்டம் என்று சொல்லப் படும் நூறு நாள் வேலை உறுதி திட்டம் செயல்படுத்தப்பட்டு வருகிறது. இந்த திட்டத்தின் மூலம் கிராமப்புறங்களில் உள்ள ஒவ்வொரு குடும்பங்களுக்கும் 100 நாட்கள் வேலை வழங்கப்பட வேண்டும். இந்த திட்டம் தொடங்கப்பட்ட போது கண்மாய் மற்றும் வாய்க்கால்கள் தூர்வாரும் பணிகள் மட்டுமே நடந்தது. ஆனால் இப்போது கிராமத்தில் பஞ்சாயத்து அலுவலகம் மற்றும் பொது கட்டிடங்கள் கட்டுவது மற்றும் பிரதமரின் வீடு திட்டம் உள்ளிட்ட பணிகளும் நடக்கிறது.

இந்த திட்டத்தின் கீழ் வேலை பார்க்க நாடு முழுவதும் 11 கோடியே 96 லட்சம் பேர் பதிவு செய்துள்ளனர். ஒவ்வொரு மாநிலத்திற்கு ஏற்ப தினக்

கூலி வழங்கப்படுகிறது. மத்திய அரசு இந்தத்திட்டத்திற்காக கடந்த 2020-21ம் ஆண்டில் ரூ. 1 லட்சத்து 12, ஆயிரம் கோடி, 2021-22ம் ஆண்டில் ரூ. 98 ஆயிரத்து 467 கோடி 2022-23ல் ரூ. 90 ஆயிரத்து 810, 2023-24ல் 89 ஆயிரத்து 268 கோடி, 2024-25ல் ரூ. 82 ஆயிரத்து 421 கோடியை விடுவித்துள்ளது.

தமிழகமே முன்னிலை அதில் கவனிக்கத்தக்க மற்றொரு விஷயம் என்றால் இந்தவிடுவிக்கும் தொகையை ஒவ்வொரு ஆண்டும் ஒன்றிய பட்ஜெட்டில் கூடுதலாக தான் நிதி ஒதுக்குகிறார்கள். அதாவது பட்ஜெட்டில் ஒதுக்கும் நிதியை விட விடுவிக்கும் தொகை மிக குறைவாக இருக்கிறது. உதாரணமாக கடந்த 2024-25ம் நிதி யாண்டில் பட்ஜெட்டில் இந்த திட்டத்திற்கு ரூ. 86 ஆயிரம் கோடி ஒதுக்கீடு செய்யப்பட்டு இருந்தது. ஆனால் அந்தாண்டு விடுவித்த தொகை வெறும் ஆயிரத்து 421 கோடி தான். அதன்படி, இந்தாண்டும் (2025-26) பட்ஜெட்டில் ரூ. 86 ஆயிரம் கோடி ஒதுக்கீடு செய்து இருக்கிறது. ஆனால் அதில் கடந்தாண்டை



விட மிக குறைவாக ரூ. 80 ஆயிரம் கோடி அளவுக்கு தான் விடுவிப்பார்கள் என்று தெரிகிறது. மத்திய அரசின் இந்த நிதி குறைப்பால் தமிழகம் தான் அதிகம் பாதிக்கப்படுகிறது. ஏனென்றால் 100 நாள் வேலை திட்டத்தில் பதிவு செய்தவர்களின் எண்ணிக்கை அடிப்படையில் தமிழகத்தை விட கேரளா, உத்தரபிரதேசம், மத்திய பிரதேசம், ராஜஸ்தான் ஆகியவை முன்னிலையில் இருந்தாலும், வேலை திறனில் தமிழகமே முன்னிலை

வகிக்கிறது. அதாவது கடந்தாண்டு மாநிலங்களுக்கு ஒதுக்கப்பட்ட நிதியில் 10.31 சதவீதம் வரை பெற்று தமிழகமே முதன்மை மாநிலமாக திகழ்கிறது.

ஒன்றிய அரசு, இந்தத்திட்டத்திற்காக கடந்தாண்டும், இந்தாண்டும் பட்ஜெட்டில் ஒதுக்கிய தொகை ஒரே தொகையாக இருந்தாலும் அதில் தமிழகத்திற்கு வழங்குவதற்கான தொகை மட்டும் வெகுவாக குறைந்து விட்டது. அதாவது கடந்த 2023-24ம்

ஆண்டில் தமிழகம் ஒன்றிய அரசிடம் இருந்து மொத்தம் ரூ. 12 ஆயிரத்து 136 கோடி நிதி பெற்றது. ஆனால் கடந்த ஆண்டில் வெறும் ரூ. 7 ஆயிரத்து 583 கோடிதான் நிதி பெறப்பட்டது. இந்தாண்டில் இது ரூ. 3 ஆயிரத்து 200 கோடி என்ற அளவில் நிர்ணயம் செய்யப்பட்டுள்ளது. இதில் பணிகள் கூடுதலாக செய்தால் மேலும் கூடுதல் நிதி ஒதுக்க வாய்ப்பு உள்ளது. அப்படி இருந்தாலும், அதிகபட்சமாக ரூ. 6 ஆயிரம் கோடி மட்டுமே கிடைக்கும் என்று தெரிகிறது.

இதுகுறித்து தமிழக அரசு அதிகாரிகள் கூறுபதாவது:-

100 நாள் வேலை திட்டத்தில் தமிழகத்திற்கான நிதி தொடர்ந்து குறைக்கப்பட்டு வருகிறது. அதனால்தான் நாட்கள் வாங்குவதற்கான செலவு மட்டுமின்றி மனித உழைப்பு நாட்களும் வெகுவாக குறைந்து விட்டது. கடந்த 2023-24ம் ஆண்டில் தமிழகம் 40 கோடி மனித நாட்கள் உழைப்பு செய்யப்பட்டு இருந்தது. ஆனால் கடந்தாண்டு ஒன்றிய அரசு 2024-25ம் ஆண்டில் தமிழகத்திற்கு 20 கோடி மனித நாட்கள் மட்டுமே

அனுமதித்தது. ஆனால் இந்த இலக்கினை தாண்டி தமிழகம் 29 கோடி மனித நாட்கள் பணி செய்தது.

ஆனால் இந்தாண்டு தமிழகத்திற்கு வெறும் 12 கோடி மனித உழைப்பு நாட்கள்தான் என்று நிர்ணயம் செய்யப்பட்டுள்ளது. இது மிக, மிக குறைவாகும். எனவே தமிழக அரசின் எதிர்ப்பை பதிவு செய்து இருக்கிறோம். அதன் தொடர்ச்சியாக 12 கோடி என்பது 20 கோடியாக அதிகரிக்கும் வாய்ப்பு உள்ளது. அப்படியென்றாலும் இது 2023ஆம் ஆண்டுடன் ஒப்பிடும் போது பாதியாக குறைந்து விட்டது.

தமிழகத்தில் மொத்தம் 100 நாள் வேலை திட்டத்தில் சுமார் 70 லட்சம் குடும்பங்கள் பதிவு செய்து இருக்கிறார்கள். அதில் கடந்த 2023-24ம் ஆண்டில் 3 லட்சத்து 97 ஆயிரத்து 98 குடும்பங்களுக்கு மட்டுமே முழுமையாக 100 நாட்கள் வேலை வழங்கப்பட்டது. இது 2024-25ம் ஆண்டில் 1 லட்சத்து 18 ஆயிரத்து 515 ஆக குறைந்துவிட்டது. இந்த நிதி யாண்டில் மேலும் நிதி குறைக்கப்பட்டுள்ளதால், இந்த எண்ணிக்கை மேலும் பாதியாகி விடும். சராசரியாக தமிழகத்தில் ஒரு குடும்பத்துக்கு அதிக பட்சமாக 35 நாட்களுக்கு மேல் வேலை வழங்க முடியாது என்ற நிலை ஏற்பட்டுள்ளது. இந்தாண்டு தமிழகத்தில் 100 நாள் வேலை திட்டத்தில் ஒரு நாள் கூலியாக ரூ. 336 வழங்கப்படுகிறது.

இவ்வாறு அவர்கள் கூறினர்.

காலனி ஆதிக்கத்தின் நினைவுச் சின்னம் அல்ல!

ஆங்கிலம் - முன்னேற்றத்திற்கான உலகளாவிய கருவி!

அமிதஷாவுக்கு அமைச்சர் அன்பில் மகேஸ் பொய்யாமொழி பதிலடி!

சென்னை, ஜூன் 22- அறிவியல் தொழில்நுட்ப முன்னேற்றத்திற்கு அவசிய மொழியாக ஆங்கிலம் மாறி விட்டதாக பள்ளிக் கல்வித் துறை அமைச்சர் அன்பில் மகேஸ் பொய்யாமொழி தெரிவித்துள்ளார்.



ஆங்கிலம் பேசுபவர்களுக்கு வேண்டும் என்ற உள்துறை அமைச்சர் அமிதஷா பேசுக்கு தமிழ்நாடு பள்ளிக்கல்வித் துறை அமைச்சர் அன்பில் மகேஸ் கண்டனம் தெரிவித்துள்ளார்.

இது தொடர்பாக அமைச்சர் அன்பில் மகேஸ் வெளியிட்டுள்ள

சமூகவலைதளப் பதிவில், தற்போதைய நிலையில் ஆங்கிலம் காலனி ஆதிக்கத்தின் நினைவுச் சின்னம் அல்ல என்றும், அது உலகளாவிய முன்னேற்றத்திற்கான ஒரு கருவியாகும் என்றும் குறிப்பிட்டுள்ளார்.

பிட்டுள்ளார்.

ஜப்பான், கொரியா, இஸ்ரேல், ஜெர்மனி போன்ற நாடுகள், காலனி ஆதிக்கத்தின் தொடர்ச்சியாக பாடப்பதற்கு மாறாக அறிவியல், தொழில்நுட்பம் மற்றும் வர்த்தகத்தில் முன்னணி யில் இருப்பதற்காக ஆங்கிலத்தை கற்பிப்பதற்கு முன்முயற்சி எடுத்துள்ளார்கள். இவ்வாறு அமைச்சர் அன்பில் மகேஸ் விமர்சித்துள்ளார். ஒரு காலத்தில் சமஸ்கிருதம் இருந்ததைப் போல, தற்போது ஆங்கிலம், மக்களுக்கு எட்டாதவாறு இருக்க வேண்டும் என்று

அமிதஷாவும், ஆர். எஸ். எஸ். எம். மேட்டுக்குடி களின் மொழியாக ஆங்கிலத்தை சித்தரிக்க விரும்புவதாகவும், அது நமது கலாச்சாரத்திற்கு தீங்கு விளைவிப்பதால் அல்ல, மாறாக ஏழைகள், தலித் துக்கன் மற்றும் பிற்படுத்தப்பட்ட சமூகங்கள் எழுச்சி பெற ஆங்கிலம் அதிகாரம் அளிப்பதால்தான் என்றும் அமைச்சர் அன்பில் மகேஸ் விமர்சித்துள்ளார். ஒரு காலத்தில் சமஸ்கிருதம் இருந்ததைப் போல, தற்போது ஆங்கிலம், மக்களுக்கு எட்டாதவாறு இருக்க வேண்டும் என்று

அவர்கள் விரும்புவதாகவும், இது மொழி சம்மந்தப்பட்டதல்ல, இது மக்களை கட்டுப்படுத்துவதை நோக்கமாக கொண்டது என்று அன்பில் மகேஸ் சுட்டிக்காட்டி உள்ளார். அனைவருக்கும் சமவாய்ப்பு என்பதில் திமுக நம்பிக்கை கொண்டுள்ளதாகவும், இன அடையாளத்திற்காக தமிழும், வாய்ப்பிற்காக ஆங்கிலமும் தேவை என்றும், இதன் காரணமாகவே தமிழ்நாட்டில் உள்ள ஒவ்வொரு குழந்தைக்கும் இரண்டு மொழிகளும் கற்பிக்கப்படுகிறது என்று அவர் கூறியுள்ளார். மொழி ஒரு தடையாக இருக்கக்கூடாது, ஒரு ஏனையாக இருக்க வேண்டும் என்று தெரிவித்துள்ள அமைச்சர் அன்பில் மகேஸ் பொய்யாமொழி அமிதஷாவின் பயம் ஆங்கிலத்தைப் பற்றியதல்ல, அது சமத்துவம் மற்றும் வளர்ச்சிக்கு எதிரானது என்று கண்டனம் தெரிவித்துள்ளார்.

வி.டி. கலைச்செல்வன் நிகழ்ச்சி ஏற்பாட்டில் விருத்தாசலத்தில் மாபெரும் கைப்பந்து போட்டி!

அமைச்சர் சி.வி.கணேசன் தொடங்கி வைத்தார்!

கடலூர், ஜூன் 22- கழக தலைவர், முதலமைச்சர் மு.க.ஸ்டாலின் அவர்களின் 72 ஆவது பிறந்தநாளை முன்னிட்டு விருத்தாசலம் காங்கிரஸ் மாளிகை மைதானத்தில் கழக இலக்கிய அணி சார்பில் தென்னிந்திய அளவிலான கைப்பந்து போட்டியை கடலூர் மேற்கு மாவட்ட கழக செயலாளர் தொடர்பாளர் நலன் மற்றும் திறன் மேம்பாட்டு துறை அமைச்சர்

சி.வி.கணேசன் தொடங்கி வைத்தார். இதில் ஆண்கள் அணி ஜி.ஓ.பி. அணி, சென்னை இந்தியன் வங்கி அணி, திருவனந்தபுரம் கேரளா காவல்துறை அணி, விருத்தாசலம் கலை பிரதர்ஸ் அணி ஆகிய நான்கு அணிகளும், பெண்கள் அணியில் சென்னை எஸ். ஆர்.எம். அணி, திருவனந்தபுரம் கேரளா காவல்துறை அணி, சென்னை

தமிழ்நாடு விளையாட்டு மேம்பாட்டு அணி ஆகிய மூன்று அணிகளும் பங்கேற்றன. முன்னதாக விருத்தாசலம் பாலக்கரையில் இருந்து விளையாட்டு வீரர்கள் பங்கேற்ற பேரணி நடந்தது. போட்டியை நடத்தும் கழக இலக்கிய அணி துணைச் செயலாளரும் முன்னாள் சட்டமன்ற அங்குஸ்திரம் வி.டி. கலைச்செல்வன் கொடியை வைத்து பேரணியை

தொடங்கி வைத்தார். அதனைத் தொடர்ந்து அமைச்சர் சி.வி. கணேசன் வீரர்களுக்கு கை கொடுத்து போட்டியை தொடங்கி வைத்தார். இதில் விருத்தாசலம் நகர செயலாளர் தண்டபாணி, விருத்தாசலம் ஒன்றிய செயலாளர்கள் தி.வேல்முருகன், கோட்டேரி பழனிசுரேஷ் மற்றும் நிர்வாகிகள் பலர் கலந்து கொண்டனர்.



கழக தலைவர், முதலமைச்சர் மு. க.ஸ்டாலின் அவர்களின் 72 ஆவது பிறந்தநாளை முன்னிட்டு கழக இலக்கிய அணி சார்பில் முன்னாள் சட்டமன்ற உறுப்பினர் வி.டி. கலைச்செல்வன் நிகழ்ச்சி ஏற்பாட்டில் விருத்தாசலத்தில் மாபெரும் கைப்பந்து போட்டியை கடலூர் மேற்கு மாவட்ட கழக செயலாளர் அமைச்சர் சி.வி. கணேசன் தொடங்கி வைத்தார். உடன் விருத்தாசலம் நகர கழக செயலாளர் தண்டபாணி ஒன்றிய கழக செயலாளர்கள் தி.வேல்முருகன் கோட்டேரி பழனிசுரேஷ் மற்றும் கழக நிர்வாகிகள் உள்ளனர்.

தமிழ்நாட்டில்

பா.ஜ.க.வினால் காலூன்ற முடியாது!

மார்க்சிஸ்ட் கம்யூனிஸ்ட் அகில இந்திய பொதுச்செயலர் எம்.ஏ.பேபி உறுதி!

சென்னை, ஜூன் 22- தமிழகத்தில் ஒரு போதும் பா.ஜ.க.வால் காலூன்ற முடியாது என மார்க்சிஸ்ட் கட்சியின் அகில இந்திய பொதுச் செயலர் எம்.ஏ.பேபி கூறினார்.



மார்க்சிஸ்ட் கட்சி சார்பில் தமிழகம் முழுவதும் ஜூன் 11 முதல் ஜூன் 20 வரை பிரச்சார இயக்கம் நடைபெற்றது. இதன் நிறைவுக் கூட்டம் சென்னை அம் பத்தூர் ஓ.டி. பேருந்து நிலையம் அருகில் வெள்ளிக்கிழமை நடைபெற்றது. வடசென்னை மாவட்டச் செயலர் எம். ராமகிருஷ்ணன் தலைமை வகித்தார். கூட்டத்தில், எம்.ஏ.பேபி பேசியதாவது:-

பிரதமர் மோடி தலைமையிலான பாஜக அரசு, முதலாளிகளுக்கு கான அரசாக செயல்படுகிறது.

கடந்த 10 ஆண்டு களாக பிரதமர் மோடி

தவறான வாக்குறுதிகளை கொடுத்து, மக்களை ஏமாற்றி வருகிறது.

ஒன்றிய அரசின் கொள்கைகளுடன் ஒத்துப் போகாத மாநிலங்கள் புறக்கணிக்கப்படுகின்றன. இதனால், ஜிஎஸ்டி யை பங்கிட்டு கொடுப்பதில் கூட மாற்றாதாய் மனப்பாங்குடன் நடந்து கொள்கின்றனர்.

தமிழகத்தில் இந்தியை கட்டாயமாக்க முயற்சித்தார்கள். அந்த முயற்சி தோல்வியடைந்தது. தற்போது ஆங்கிலம் பேசுவதைக் கூட அவமானமாக

பார்க்கின்றனர். ஆங்கிலம் கற்றால் நாடு வளர்ச்சி அடைந்து விடும் என்பதால், ஆங்கிலத்தை எதிர்க்கின்றனர்.

தமிழகத்தில் கீழடி அகழ்வாராய்ச்சியை கூட அவர்களால் ஏற்றுக்கொள்ள முடியவில்லை. தேர்தல் வருகிறது என்றவுடன் ஒன்றிய உள்துறை அமைச்சர் அமிதஷா அவ்வப்போது தமிழகம் வந்து கொண்டிருக்கிறார்.

தமிழகத்தில் பா.ஜ.க. வால் ஒருபோதும் காலூன்ற முடியாது. தமிழகம், கேரளம் போன்று இந்தியாவில் மதச்சார்பற்ற அரசு அமைய வேண்டும் என்றார்.

கூட்டத்தில் கட்சியின் மாநிலச் செயலர் பெண்ணுமுகம், அரசியல் தலைமைக்குழு உறுப்பினர் உ.வாககி உள்ளிட்டோர் கலந்து கொண்டனர்.



கீழ்பென்னத்தூர் சட்டமன்ற தொகுதி, திருவண்ணாமலை ஒன்றியம் தண்டரை ஊராட்சிக்குட்பட்ட தண்டரை ஆதிதிராவிடர் குடியிருப்பு பகுதி, கீழ்பென்னத்தூர் ஒன்றியம் கல்லாபி ஊராட்சிக்குட்பட்ட சொரத்தூர், நாடமுகானந்தல் ஐங்குணம் ஊராட்சிக்குட்பட்ட அரியாங்குப்பம் மற்றும் துரிஞ்சாபுரம் ஒன்றியம் வெளுங்கனந்தல் ஊராட்சிக்குட்பட்ட மட்டப்பாறை ஆகிய ஐந்து இடங்களில் பகுதிநேர நியாயவிலைக் கடைகளை தமிழ்நாடு சட்டப்பேரவைத் துணைத் தலைவரும், கீழ்பென்னத்தூர் சட்டமன்ற உறுப்பினருமான கு.பிச்சாண்டி பொதுமக்களின் பயன்பாட்டிற்கு திறந்து வைத்தார். உடன் ஒன்றிய கழகச் செயலாளர்கள் சி.மாரிமுத்து, ஆராஞ்சி ஏ.எஸ்.ஆறுமுகம், இரா.ராஜேந்திரன், வி.பி.அண்ணாமலை, பா.ராமஜெயம், பொதுக்குழு உறுப்பினர் மோட்டூர் பாவு, ஒன்றிய துணைச் செயலாளர்கள் தண்டரை பாபு, சிவக்குமார், ஒன்றிய அவைத் தலைவர் ரவி, மங்கலம் பிரபாகரன், மு.ஒன்றிய குழு உறுப்பினர் செந்தில், இளைஞரணி அமைப்பாளர் சதிஷ், முன்னாள் ஒன்றிய உறுப்பினர்கள், முன்னாள் தலைவர்கள், கிளை கழகச் செயலாளர்கள் பொதுமக்கள் என பலர் கலந்து கொண்டனர்.